



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

22/18

Minuti tat-tnejn u għoxrin (22) Laqgħa b'Urgenza tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar t-Tnejn 11 ta' Ġunju, 2012 fil-6.00 ta' filgħaxija.

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sinj. Mariella Micallef	-	Kunsillier (wasslet fis-6.50 ta' filgħaxija)
	Is-Sur Stephen Sultana	-	Kunsillier
	Is-Sur Edwin Formosa	-	Kunsillier
	Is-Sinj. Louise-Anne Gusman	-	Aġent Segretarju Eżekuttiv
Assenti	Is-Sur Carmel Camilleri	-	Kunsillier (ittre, li se jasal tard imma baqa' ma attendiex mingħajr avviż)
Assenti u skużati	Is-Sur Cleaven C. Bugeja	-	Kunsillier (bagħat ittre, li ser jizzewweġ)
Mistiedna	Is-Sinj Romina Perici Ferrante	-	Accountant

Aġenda:

- 1 Talba
- 2 Qari u Approvazzjoni tal-Minuti - Il-minuti tal-laqgħat : 20/18 (22/12/2011); 1/18 (6/1/2012); 2/18 u 3/18 b'urgenza (19/1/2012); 4/18 u 5/18 b'urgenza (8/2/2012); 6/18 u 7/18 b'urgenza (16/2/2012); 8/18 u 9/18 b'urgenza (20/2/2012); 10/18 (23/2/2012); 11/18 u 12/18 b'urgenza (8/3/2012); 13/18 u 14/18 b'urgenza (14/3/2012); 15/18 u 16/18 b'urgenza (20/3/2012); 17/18 Laqgħa Pubblika (24/3/2012); 18/18 (24/4/2012); 19/18 u 20/18 b'urgenza (27/4/2012) u 21/18 (16/5/2012).
- 3 Puntli li johorgu mill-minuti.
- 4 *Schedule of Payment.*
- 5 Kommunikazzjoni mis-Sindku.
- 6 Mozzjoni *Day Centre.*
- 7 Aġġornament.

Il-laqgħa bdiet fis-6.10 ta' filgħaxija.

- 1 Il-kunsillieri qablu unanimament li peress li s-Sur Bugeja kien għadu kif jizzewweġ il-ġurnata ta' qabel, kellu jigi skużat milli jattendi. Voti – 4 li s-Sur Bugeja jigi assenti/skużat.

2 ***Laqgħa 18/17 bid-data 22 ta' Diċembru 2011***

- 2.1 Punt 2.7 biex tinbidel il-kelma sena għal sengħa.
- 2.2 Punt 2.45 biex l-Aġent Segretarju Eżekuttiv (ASE) tikkonferma din il-figura ta' €200,000 mal-*accountant* għax hemm żball fiċ-ċifra.
- 2.3 Il-kumpliment tal-minuti huma korretti u ġew approvati.

3 ***Laqgħa 1/18 bid-data 6 ta' Jannar 2012***

- 3.1 Is-Sindku spjega li għall-benefiċċju tal-Awditur meta ikun hemm kunsillier assenti jew assenti u skużat importanti li waqt dik il-laqgħa, l-kumpliment tal-Kunsillieri jaqblu fuq kif ġew indikati l-kunsillieri assenti jew assenti u skużati. Fil-fatt f'din il-laqgħa, is-Sur Bugeja ma kienx avża li ma jistax jattendi u allura se jitniżżel bħala assenti.
- 3.2 Is-Sindku staqsa jekk hemmx korrezzjoni għall-minuti jew xi materja imqajma mill-minuti u hadd ma kellu xejn. Il-minuti ġew approvati.

4 ***Laqgħa 2/18 bid-data 19 ta' Jannar 2012***

- 4.1 Is-Sindku staqsa jekk hemmx korrezzjoni għall-minuti jew xi materja imqajma mill-minuti u hadd ma kellu xejn. Il-minuti ġew approvati.

5 ***Laqgħa 3/18 bid-data 19 ta' Jannar 2012***

- 5.1 Materja mqajma mill-minuti: Is-Sur Sultana staqsa dwar il-flus li l-Kunsill kien ha mingħand il-MITA. Huwa zied jgħid li kellu jissejjaħ CSR – in-naħa tal-*Iceberg*. Huwa staqsa x'ser isir minnu dak il-proġett li kien ser isir?
- 5.2 Is-Sindku wieġeb li kien seħħ ftehiem li l-flus jintużaw għall-Misraħ Santa Venera. Is-Sur Anastasi fakkar li din kient diġa' diskussa f'laqgħa oħra. Is-sena l-oħra fi żmien l-eks ASE is-Sur JM Formosa, is-somma giet ivvutata għall-PPP. L-*Accountant* is-Sinj Perici Ferrante kienet semmietha wkoll, li mnalla li wasal iċ-ċekk fil-hin għax b'hekk il-Kunsill seta' jkompli bl-iskeda tal-PPP.
- 5.3 Is-Sur Sultana staqsa jekk giex iffirmit xi kuntratt?
- 5.4 Is-Sindku stqarr lis-Sur Sultana kien qal '*minn ser jagħtik il-flus bla skrittura?*' u fil-fatt, is-€47,000 ġew u marru għall-PPP. Is-Sindku qal li l-karti li kienu bghatulhom kien ressaqom is-Sur Formosa fuq il-mejda u lis-Sindku m'għandu xejn iżjed.

6 ***Laqgħa 4/18 bid-data 8 ta' Frar 2012***

- 6.1 L-ASE irid jirranġa n-numru tal-laqgħa. In-numru korrett huwa 4/18 u mhux 4/2012.
- 6.2 Ġie kkonfermat li l-Viċi Sindku s-Sur Ronald Briffa kien assenti għall-din il-laqgħa peress li ma baġhtx notifikazzjoni minn qabel.

6.3 Punt 2.3 – Is-Sur Sultana stqarr li gie kkwotat hazin peress li huwa kontra il-proġett tal-PPP u mhux kontra li jsiru t-toroq. Il-minuta għandha tiġi rrangata biex tirrifletti dan.

7 *Laqgħa 5/18 bid-data 8 ta' Frar 2012*

7.1 Din il-laqgħa ma saritx peress li ma kienx hemm kworum.

7.2 Saret diskussjoni fuq l-attenzenzi u fuq ir-rikorder.

7.3 Is-Sur Sultana semma l-każ tal-attenzenza tiegħu u fuq ir-risposta tal-Bord tal-Governanza u li huwa għadu qiegħed jistenna li jithallas ta' dawk il-laqgħat li nqatgħu favurih. Is-Sindku wieġeb li s-Sur Sultana fehem hazin u ma setax jithallas la ma nfirmax lill-Aġent Segretarju fil-hin li suppost li bghatt l-ittre.

7.4.1 Hawnhekk wasslet il-Kunsilliera s-Sinj Mariella Micallef fis-6.50 ta' filgħaxija.

8 *Laqgħa 6/18 bid-data 16 ta' Frar 2012*

8.1 Hawnhekk il-Kunsillieri s-Sur Sultana u s-Sur Edwin Formosa oġġezzjonaw li huma kienu preżenti għal din il-laqgħa nru. 6/18 imma, peress li s-Sur Formosa talab sospensjoni u s-Sindku kien spjegalu li l-laqgħa kienet b'urgenza u jiġi diskuss materja waħda skont l-Agenda, s-Sur Formosa ma setax jiddiskuti xi haġa oħra. Allura kien gie deċiż li peress li l-laqgħa kienet għada ma bdiex u li kemm is-Sur Formosa u b'solidarjeta' telqu warajh is-Sur Sultana u s-Sur Bugeja, qabel ma bdiex il-laqgħa, dawn kienu tnizzlu bhala assenti u mhux skużati. Hawnhekk is-Sur Sultana qal li huwa ser jikteb lid-Dipartiment u wara diskussjoni, s-Sur Sultana u s-Sur Formosa qamu minn mal-mejda fis-7.01 ta' filgħaxija għax ma aċċettawx li ġew innizzla bhala assenti u fejn huma qed isostnu li l-laqgħa tas-16 ta' Frar kienet diġa' bdiex meta s-Sur Formosa talab għas-sospensjoni tal-laqgħa.

9 Hawnhekk wasslet l-Accountant is-Sinj Romina Perici Ferrante fis-7.01 ta' filgħaxija.

10 Il-laqgħa spiċċat bla kworum fis-7.01 ta' filgħaxija.

11 Is-Sur Sultana u s-Sur Formosa kienu għadhom fil-bini tal-Kunsill Lokali sas-7.30 ta' filgħaxija imma, huma kienu telqu mill-kamra fejn saret il-laqgħa fis-7.01 ta' filgħaxija.

12 Il-laqgħa giet aġġornata għat-Tnejn 18 ta' Ġunju fil-5.30 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Aġent Segretarju Eżekuttiv

Ikkonfermati Illum, 10 ta' Settembru 2012